

ગ્રાહક તકરાર નિવારણ ફોરમ,
મધ્ય ગુજરાત વિજ કંપની લિમિટેડ,
પાંચમો માળ, સરદાર પટેલ વિદ્યુત ભવન, રેસકોર્સ, વડોદરા - ૩૯૦ ૦૦૭.

સમક્ષ

કેસ નં. એમ.જી. IV-૧૧૪-૨૦૧૪-૧૫

અરજદાર: શ્રી કાન્તિભાઈ અંબાલાલ બારીયા,
મુ.રતનપુર(ક),તા.સંખેડા,જી.છોટાઉદેપુર

રજુઆત કરનાર: અરજદાર પોતે બારીયા કાન્તિભાઈ અંબાલાલ,

સામાવાળા: નાયબ ઇજનેરશ્રી,
મધ્ય ગુજરાત વીજ કંપની લીમિટેડ,
સંખેડા

રજુઆત કરનાર: શ્રી વી.એન.રાઠવા, નાયબ ઇજનેર, એમજીવીસીએલ, સંખેડા.સબડીવીઝન કચેરી.

ફરિયાદીની તા ૧૯.૨.૨૦૧૫ ના રોજ સર્વે નં.૨૦૯ પૈકી ૧ માં ખેતીવાડી વીજજોડાણ મેળવવા માટેની અરજી.

ફરિયાદીને તા ૨૭.૨.૨૦૧૫ ના રોજ ગ્રાહક તકરાર નિવારણ ફોરમ સમક્ષ સાંભળવામાં આવ્યા જેમા ફરિયાદી તરફે તેઓ જાતે તથા સામાવાળા એમ.જી.વી.સી.એલ. તરફે શ્રી વી.એન.રાઠવા,,(નાયબ ઇજનેર, સંખેડા) ના એ ફોરમ સમક્ષ હાજર રહી રજુઆત કરી.

ફરિયાદીની ફરીયાદ ની ટુંકમાં વિગત એવી છે કે:

તેઓની સંયુક્ત માલિકી અને કબજા ભોગવતાની જમીન મોજે ગામ.રતનપુર(ક) માં સર્વે નં.૨૦૯ પૈકી ૧ ની આવેલ છે. સદર જમીનમાં અંબાલાલ દેસાઈભાઈ બારીયા મૈયત થયેલ છે. તેઓના વારસદારો અરજદાર, છીતીબેન,રંછબેન,જશીબેન,કાન્તિભાઈ તથા ભાઈલાલભાઈ તથા બચુભાઈના નામે ચાલતી હતી. અરજદાર સદર સર્વે નં.૨૦૯ પૈકી ૧ માં વીજકનેક્શન મેળવવા માટે અરજી કરેલ. અરજી સમયે અંબાલાલભાઈ દેસાઈભાઈ ના વારસદારો તથા બચુભાઈ દેસાઈભાઈ નાઓએ તા.૪.૫.૧૪ ના રોજ નોટરી રૂબરૂની કરાવેલ સંમતીપત્ર આપેલ. અરજી કર્યા બાદ બચુભાઈ દેસાઈભાઈ બારીયા મૈયત થયેલ છે. તેઓના વારસદાર ધનીબેન, લીલાબેન, ભરતભાઈ બચુભાઈ નાઓ અરજદારને વીજકનેક્શન આપવા માટે વાંઘો લીધેલ છે પરંતુ આ વાંઘો ચાલી શકે નહીં કારણકે બચુભાઈ દેસાઈભાઈ બારીયા જીવીત હતા ત્યારે ફરીયાદી ને વીજ કનેક્શન આપવા માટે નોટરી સમક્ષની સંમતિ આપેલ. જેથી ફરીયાદીએ તે સંમતીપત્રના આધારે વીજકનેક્શન આપવા માંગણી કરેલ છે.

ફરિયાદી તરફે તેઓ જાતે ફોરમ સમક્ષ હાજર રહી જણાવ્યું કે, તેમને રે.સ.નં.૨૦૯ પૈકી ૧ મોજે. રતનપુર(ક) તા.સંખેડા,જી.છોટાઉદેપુર માં ખેતીવિષયક વીજજોડાણ જોઈએ છે જેના માટેની તમામ કાર્યવાહી કરી તેઓએ સંખેડા ઓફીસમાં સુપ્રત કરેલ છે. તમામ સહ માલિકોના સંમતીપત્ર પણ રજુ કરેલ છે. તેમ છતાં વીજકનેક્શન મળેલ નથી.

સામાવાળા તરફે શ્રી વી.એન.રાઠવા, નાયબ ઇજનેર, સંખેડા ના ઓએ હાજર રહી એવી રજુઆત કરેલ કે, અરજદારની વીજજોડાણ મેળવવાની અરજી બાબતે સર્વે હાથ ધરવામાં આવેલ. સર્વે દરમિયાન અને ત્યારબાદ તેમની ઓફીસે આવીને અરજદારનાં જમીનના સહમાલિકો પૈકી લક્ષ્મણભાઈ બચુભાઈ બારીયાએ લેખિતમાં અરજદારને વીજ કનેક્શન આપવા સામે વાંઘો નોંધાવેલ. બચુભાઈ બારીયા ના ગુજરી જવાથી તેઓના

વારસદારો સદર જમીનમાં સહમાલીક બનેલા જેની નોંધ પ્રમાણિત થયેલ છે. એમજીવીસીએલના પ્રવર્તમાન નિયમોનુસાર જ્યારે પણ અરજદારનો નંબર આવે ત્યારે નવીન તાજા જે તે સર્વે નં. ૭/૧૨ ૮ સી ના ઉતારા મંગાવવામાં આવે છે. જેથી જમીનના માલીક અંગે ખરાઈ નકકી કરી શકાય. નવીન ૭/૧૨ ના ઉતારા મુજબ બચુભાઈ બારીયાના વારસદારો સદર જમીનના સહભાગીદાર નોંધના આધારે બનેલ છે.

સુનવણી દરમ્યાન અરજદારને સમજ આપવામાં આવી કે તેઓએ બચુભાઈ બારીયાના વારસદારો જે હાલમાં જમીન ના ભાગીદાર છે તેઓની સંમતિ મેળવેથી વીજજોડાણ મળી શકે તેમ છે. ત્યારે અરજદારે જણાવેલ કે મને બે ચાર મહીનાની મુદત આપો હું તમામ સહમાલીકોની સંમતી મેળવીને સામાવાળા ઓફીસમાં રજુ કરીશ. હાલમાં મારી અરજી રદ કરવામાં ના આવે.

ફોરમના સભ્યો સુનવણી દરમ્યાન હાજર રહ્યા અને બંને પક્ષકારોને સાંભળ્યા. તેમજ રજુ કરવામાં આવેલ દસ્તાવેજો ની ચકાસણી કરી. અરજદારે તેઓના સર્વે નં. ૨૦૯ પૈકીમાં વીજજોડાણ મેળવવા માટે અરજી કરેલ ત્યારે તમામ સહમાલીકોના સંમતીપત્ર નોટરી રૂબરૂ સહી કરેલા રજુ કરેલ. પરંતુ ત્યારબાદ સહમાલીકો પૈકી બચુભાઈ બારીયા ગુજરી જવાથી તેઓના વારસો વારસાઈ હકકે સદર જમીનમાં સહમાલીક બનેલ. હાલમાં અરજદારની અરજી નો વીજજોડાણ નો નંબર આવતા સામાવાળા જમીનના સર્વે કરવા ગયેલ ત્યારે બચુભાઈ બારીયાના વારસો એ વીજજોડાણ આપવા સામે વાંધો નોંધાવેલ તેમજ તે અંગે સામાવાળાની ઓફીસમાં આવીને પણ તે અંગે રજુઆત કરેલ. વીજજોડાણ મેળવવા માટે તમામ સહમાલીકોની સંમતિ હોવી જરૂરી છે. ફોરમ સમક્ષની સુનવણી દરમ્યાન અરજદારે એવી રજુઆત કરેલ છે કે, જો તેઓને થોડો સમય આપવામાં આવે તો તેઓ બાકીના સહમાલીકોની સંમતી લઈ ને રજુ કરશે.


ફોરમના મંતવ્ય મુજબ અરજદાર ને સહભાગીદારનું સંમતીપત્ર રજુ કરવા માટે ચાર માસનો સમય આપવો તેમ ઠરાવી નીચે મુજબ હુકમ કરવામાં આવે છે.

હુકમ


સામાવાળા એમજીવીસીએલના ને હુકમ કરવામાં આવે છે કે, શ્રી કાન્તિભાઈ અંબાલાલ બારીયા ની વીજજોડાણ મેળવવા માટેની અરજી રદ કરવી નહીં. તેઓને સહમાલીકો ના સંમતીપત્ર મેળવ્યા બાદ ચાર મહીના નો સમય આપવો. ત્યારબાદ રજુ કરેલ દસ્તાવેજ ના આધારે વીજજોડાણ માટે આગળની કાર્યવાહી કરવી..



(એ.જી.શાહ)
ટેકનિકલ મેમ્બર



(હર્ષ એસ. ચૌહાણ)
ઇન્ડીપેન્ડન્ટ મેમ્બર



(પી. જે. પટેલ)
ચેરપરસન

આપને ફોરમના ઉપરોક્ત ઓર્ડરથી અસંતોષ હોય તો આપ સ્ટાફ ઓફિસર, ઇલેક્ટ્રીસિટી ઓબ્ઝર્વેશનની ઓફિસ, ગુજરાત ઇલેક્ટ્રીસિટી રેગ્યુલેશન કમીશન, બેરેક નં. ૩, પોલીટેકનીક કમ્પાઉન્ડ, આંબાવાડી, અમદાવાદ-૩૮૦૦૧૫. જીઇઆરસી નોટીફિકેશન ૨૦૧૫ ના નોટીફિકેશન નં. ૪ ના ચેપ્ટર નં. ૫ ના કલોઝ નં. ૧૩ મુજબ, ઓબ્ઝર્વેશન સમક્ષ રજૂઆત કરી શકો છો.

વિદ્યુત લોકપાલ સમક્ષ રજૂઆત કરવાની કાર્ય પદ્ધતિ:

- (૧) ફોરમના હુકમની તારીખથી ૩૦ દિવસની અંદર વિદ્યુત લોકપાલને રજૂઆત કરવી આવશ્યક છે.
- (૨) અરજી વિદ્યુત લોકપાલની ઓફિસે મોકલવી તથા તે અરજીની નકલ તમામ સામાવાળા પક્ષકારોને આપવાની રહેશે.
- (૩) ફરિયાદીના નામ / સરનામા સાથે સહીવાળી લેખિત રજૂઆત કરવી.
- (૪) રજૂઆત સોગંદનામા સહિત હોવી જરૂરી છે.
- (૫) ફોરમ સમક્ષ કરેલ અરજી તથા ફોરમે કરેલ હુકમની ખરી નકલ બિડાણ કરવાની રહેશે. અરજી સાથે ખરાઈ (સર્ટીફિકેટ) કરેલ દસ્તાવેજો જોડવા જરૂરી છે.

આદ્ય તકરાર નિવારણ ફોરમ
મધ્ય ગુજરાત વીજ કંપની લિમિટેડ

- (ડ) ફોરમના હુકમ મુજબ ફરિયાદીને જો કોઈ રકમ ભરપાઈ કરવાની થતી હોય તો તે રકમના ત્રીજા ભાગની રકમ ભરપાઈ કરી તેના પુરાવા અરજી સાથે બિડવાના રહેશે.
- (ઢ) સદર ફરિયાદ કોઈ પણ સક્ષમ ફોરમ અથવા કોઈ પણ કોર્ટ, ટ્રીબ્યુનલ, આરબીટ્રેટર, કે અન્ય કોઈ ઓથોરીટી સમક્ષ પડતર ન હોવી જોઈએ.
- (ડ) બધી જ રજૂઆતો પ્રથમદર્શીય નુકશાન અને અગવડતાના સંદર્ભમાં પુરતા અને વાજબી કારણોસરની હોવી જોઈએ.
- (ડ) રજૂઆત અંગ્રેજી અથવા ગુજરાતી ભાષામાં કરી શકાશે.